

کتابیں شائع ہوئی ہیں، ان کی روشنی میں متعلقہ موضوع پر خاطر خواہ اضافہ کیا جاسکتا ہے۔ فاضل مصنف نے مولا نافرائی کے اجزاء تفسیر سے صرف تین (تفسیر سورہ مرسلات، تفسیر سورہ عصر اور تفسیر سورہ کافرون) کا تذکرہ کیا ہے۔ حالاں کہ ان کے علاوہ فاتحہ، ذاریات، تحریم، قیامہ، عبس، شمش، تین، فیل، کوثر اور لہب نامی سورتوں کے تفسیری اجزاء کے علاوہ سورہ بقرہ کی ناتمام تفسیر بھی شائع ہو چکی ہے۔ مولانا کی کتاب مفردات القرآن کا تعارف کرتے ہوئے لکھا ہے کہ اس میں ۷۶ الفاظ کی تشریح کی گئی ہے۔ اس کتاب کا نیا ایڈیشن ۲۰۰۲ء میں دائرۃ حمیدیہ سے ڈاکٹر محمد اجمل ایوب اصلاحی کی تحقیق کے ساتھ شائع ہوا ہے جس میں فاضل محقق نے مولانا کی دیگر تحریروں سے ۲۲ کلمات کا اضافہ کیا ہے۔ مولانا کا نام حمید الدین فراہی لکھا گیا ہے، حالاں کہ وہ عربی تحریروں میں اپنा� نام عبدالحمید لکھا کرتے تھے۔

(محمد رضی الاسلام ندوی)

## شah ولی اللہ کا رسالہ سیرت پروفیسر محمد لیں مظہر صدیقی

(سرور المحسزون فی ترجمة نور العیون)

ناشر: حضرت شاہ ولی اللہ اکیڈمی، بھارت، مظفر گڑ بیوی، نومبر ۲۰۰۲ء، ص: ۲۴۰، قیمت: /۱۰۰۔ اردو پر علی گڑھ مسلم یونیورسٹی علی گڑھ کے ادارہ علوم اسلامیہ کے تحت شاہ ولی اللہ ریسرچ سیل یوں تو دو دہائیوں سے زائد عرصہ سے قائم تھا، لیکن اس کی سرگرمیاں محدود تھیں۔ پروفیسر محمد لیں مظہر صدیقی نے اپنی چیر میں شپ کے زمانے میں اس کا احیاء کیا۔ قرآن، حدیث، تصوف اور تاریخ و سیرت میں شاہ ولی اللہ کی خدمات اور ان کی معنکر کہ آراء تصنیف 'حجۃ اللہ البالغہ' کے تجزیاتی مطالعہ پر متعدد سینارکرائے، شاہ صاحب کی تصانیف کی تدوین و اشاعت، ترجمہ اور تحقیق کے منصوبے تیار کیے اور اس عرصہ میں خود بھی متعدد کتب تصنیف کیں۔ ان میں شاہ ولی اللہ کا فلسفہ سیرت، حضرت شاہ ولی اللہ دہلوی۔ - تخصیص و حکمت کا ایک تعارف (اردو، عربی، انگریزی) اور حجۃ اللہ البالغہ۔ ایک ایک تجزیاتی مطالعہ ادارہ علوم اسلامیہ، مسلم یونیورسٹی سے اور شاہ ولی اللہ کی خدماتِ حدیث